

श्रीः

श्रीमते निगमान्तमहादेशिकाय नमः  
श्रीमान् वेङ्कटनाथार्यः कवितार्किककेसरी।  
वेदान्ताचार्यवर्यो मे सन्निधत्तां सदा हृदि॥

॥ हनुमल्लाङ्गुलास्त्रस्तोत्रम् ॥

*This document\* has been prepared by*

*Sunder Kidambi*

*with the blessings of*

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

श्रीः  
श्रीमते रामानुजाय नमः

## ॥ हनुमल्लाङ्गुलास्त्रस्तोत्रम् ॥

श्रीमन्तं हनुमन्तमार्तरिपुभिर्द्रुभृत्तटभ्राजितं  
चाल्पद्वालधिबन्धवैरिनिचयं चामीकराद्रिप्रभम् ।  
अग्र्यं रक्तपिशङ्गनेत्रनलिनं भ्रुमङ्गमङ्गस्फुरत्  
प्रोद्बच्चण्ड मयूखमण्डलमुखं दुःखापहं दुःखिनाम् ॥

कौपीनकटिसूत्र मौञ्ज्यजिन युग्देहं विदेहात्मजा-  
प्राणाधीशपदारविन्दनिरतं स्वान्तः कृतान्तं द्विषाम् ।  
ध्यात्वैवं समराङ्गणस्थितमथानीय स्वहृत्पङ्कजे  
संपूज्याखिलपूजनोक्तविधिना सम्प्रार्थयेदर्चितम् ॥

हनुमन्नञ्जनीसूनो महाबलपराक्रम ।  
लोलल्लाङ्गुलपातेन ममारातीन्निपातय ॥ १ ॥

मर्कटाधिप मार्तण्डमण्डलग्रासकारक ।  
लोलल्लाङ्गुलपातेन ममारातीन्निपातय ॥ २ ॥

अक्षक्षपण पिङ्गाक्ष दितिजासुक्षयङ्कर ।  
लोलल्लाङ्गुलपातेन ममारातीन्निपातय ॥ ३ ॥

रुद्रावतारसंसारदुःखभारापहारक ।  
लोलल्लाङ्गुलपातेन ममारातीन्निपातय ॥ ४ ॥

श्रीरामचरणाम्भोजमधुपायितमानस ।  
लोलल्लाङ्गुलपातेन ममारातीन्निपातय ॥ ५ ॥

वालिप्रमथनक्लान्तसुग्रीवोन्मोचनप्रभो ।  
लोलल्लाङ्गुलपातेन ममारातीन्निपातय ॥ ६ ॥

सीताविरहवारीशभग्नसीतेशतारक।  
लोलल्लाङ्गुलपातेन ममारातीन्निपातय ॥ ७ ॥

रक्षोराजप्रतापाग्निदह्यमानजगद्वन।  
लोलल्लाङ्गुलपातेन ममारातीन्निपातय ॥ ८ ॥

ग्रस्ताशेषजगत्स्वास्थ्य राक्षसाम्भोधिमन्दर।  
लोलल्लाङ्गुलपातेन ममारातीन्निपातय ॥ ९ ॥

पुच्छगुच्छस्फुरद्वीर जगद्विधारिपत्तन।  
लोलल्लाङ्गुलपातेन ममारातीन्निपातय ॥ १० ॥

जगन्मनोदुरुल्लङ्घ्यपारावारविलङ्घन।  
लोलल्लाङ्गुलपातेन ममारातीन्निपातय ॥ ११ ॥

स्मृतमात्रसमस्तेष्टपूरक प्रणतप्रिय।  
लोलल्लाङ्गुलपातेन ममारातीन्निपातय ॥ १२ ॥

रात्रिञ्चरतमोरात्रिकृन्तनैकविकर्तन।  
लोलल्लाङ्गुलपातेन ममारातीन्निपातय ॥ १३ ॥

जानक्या जानकीजानेः प्रेमपात्र परन्तप।  
लोलल्लाङ्गुलपातेन ममारातीन्निपातय ॥ १४ ॥

भीमादिकमहाभीमवीरावेशावतारक।  
लोलल्लाङ्गुलपातेन ममारातीन्निपातय ॥ १५ ॥

वैदेहीविरहकलान्तरामरोषैकविग्रह।  
लोलल्लाङ्गुलपातेन ममारातीन्निपातय ॥ १६ ॥

वज्राङ्गनखदंष्ट्रेश वज्रिवज्रावगुण्ठन।  
लोलल्लाङ्गुलपातेन ममारातीन्निपातय ॥ १७ ॥

अखर्वगर्वगन्धर्वपर्वतोद्भेदनस्वर।  
लोलल्लाङ्गुलपातेन ममारातीन्निपातय ॥ १८ ॥

लक्ष्मणप्राणसन्त्राण त्राततीक्ष्णकरान्वय ।  
लोलल्लाङ्गुलपातेन ममारातीन्निपातय ॥ १९ ॥

रामादिविप्रयोगार्त भरताद्यार्तिनाशन ।  
लोलल्लाङ्गुलपातेन ममारातीन्निपातय ॥ २० ॥

द्रोणाचलसमुत्क्षेपसमुत्क्षिप्तारिवैभव ।  
लोलल्लाङ्गुलपातेन ममारातीन्निपातय ॥ २१ ॥

सीताशीर्वादसम्पन्न समस्तावयवाक्षत ।  
लोललाङ्गुलपातेन ममारातीन्निपातय ॥ २२ ॥

इत्येवमश्वत्थतलोपविष्टः  
शत्रुञ्जयं नाम पठेत्स्वयं यः ।  
स शीघ्रमेवास्तसमस्तशत्रुः  
प्रमोदते मारुतजप्रसादात् ॥ २३ ॥

॥ इति हनुमल्लाङ्गुलास्त्रस्तोत्रं संपूर्णम् ॥